

سامنے گھٹنے ٹیک کر دامن پھیلا یا اور مات کی ساری بھیجک اس میں ڈولنے پر زور لگانے لگا۔
 ماں کا دل بچے کے لیے محبت سے لبریز ہوتا ہے۔ انہوں نے اپنے محبت مگر کوسینے سے لپٹا لیا اور
 اس کے ساتھ مل کر رونے لگیں۔ جب دونوں ماں بیٹا آدمی رات تک اپنے آنسوؤں کا خزانہ ختم
 کر چکے تو ماں نے اپنے دوپٹے سے بیٹے کے چہرے پر سونے کے ہوئے آنسوؤں کے نشان صاف
 کیے اور آہستگی سے کہا میں وعدہ کرتی ہوں کہ تیرا ساتھ دوں گی اور تیری شادی میں شامل ہوں گی۔ بیٹا
 بیک لفظ کے بغیر سسکیاں بھرتا ہوا ماں کی گود میں سو گیا۔ اگلے دن اس کی ماں نے حسب وعدہ
 اپنی بھانجی سے اس کا نکاح چڑھوا دیا جو ایف اے کے آخری سال میں تھی۔ ہمارا ساتھی اپنی دلہن کو
 ساتھ لے کر مہار پر واپس آگیا اور ہم نئے شادی شدہ جوڑے کے لیے مکان تلاش کرنے لگے۔ سب سے
 اچھا اور سستے کرائے کا مکان جو ملا وہ اس خاتون نے ڈھونڈا تھا جو سبز رنگ کا کوٹ پہنتی تھی اور سر پر
 جو گیارنگ کا دوپٹہ لپیٹی تھی۔

مرد کا کام عورت کو سمجھنا نہیں اس کو محسوس کرنا اس کی حفاظت کرنا اور اس سے محبت کرنا
 ہے۔ عورت کو اگر اس بات کا علم ہو جائے کہ مرد اس کو سمجھنے لگا ہے یا اس کے جذبات کو جانچنے
 کا راز پانچا ہے تو وہ فوراً تڑپ کر جان دے دے گی۔ آپ عورت کے ساتھ کتنی بھی عقل و دانش
 کی بات کریں۔ کیسے بھی دلائل کیوں نہ دیں۔ اگر اس کی مرضی نہیں ہے وہ تو اس منطق کو کبھی نہیں
 سمجھے گی۔ اس کے ذہن کے اندر اپنی منطق کا ایک ڈرائنگ روم ہوتا ہے جسے اس نے اپنی مرضی
 سے سجایا ہوتا ہے وہ اسے روشن کرنے کے لیے باہر کی روشنی کی محتاج نہیں ہوتی اسی لیے وہ کسی
 عقل و دانش اور دلائل کے معاملے میں مانگے کی روشنی پر ایمان نہیں رکھتی۔ اس نے جو فیصلہ کر لیا
 ہوتا ہے وہی اس مسئلے کا واحد اور آخری حل ہوتا ہے۔

ایک بڑے سے پتھر پر پاؤں رکھ کر قسم باندھتے ہوئے ہمارے اس دوست نے مڑ کر دیکھا
 اور کہا: دوستو! اگلے مہینے ایک ایک مہنتہ اپنی مصروفیات سے نکال کر رکنا تمہارے بھتیجے کی
 شادی ہے۔“

”شادی“ میں نے حیرانی سے پوچھا: اتنا بڑا ہو گیا؟

وہ زور سے ہنسا اور پیچھے کو لپک گیا۔

”نہتے ہوشی جی“ اس نے سر ہلا کر کہا۔ شاہ جی ابھی تک اپنے آپ کو جوان سمجھ رہے ہیں۔“

میں کچھ لکھیا نا سا ہو گیا اور بات ٹالنے کی غرض سے بولا: کہاں ہو رہی ہے شادی؟
 آپ کے لاہور میں۔ گلبرگ تھری کے کنارے ماڈل ٹاؤن کی طرف۔
 کون لوگ ہیں؟ میں نے پوچھا۔

اُس سالے کو کیا پتہ ہے کون لوگ ہیں؟ مسعود نے خوفا کر کہا: اس نے لڑکی تلاش کر کے
 دی ہے ہرے کوٹ والے نے۔

اس کے ساتھ اب بھی مراسم ہیں؟ میں نے پوچھا۔

”نہیں شاہ جی۔ ہمارے دوست نے سکون کی ایک ٹھنڈی سانس بھر کر کہا: وہ تو بکا
 سیز فائر ہو چکا!“

پھر کافی دیر تک خاموشی رہی۔ اندر اور باہر چین ہی چین لکھا ملا۔ راستے کے ارد گرد پھولوں
 کی بہتات ہو گئی تھی۔ یہ پھول سیپ کے بن کی طرح چھوٹے اور شکل و صورت سے لونگ کے
 قریب تھے۔ کوئی نیلا تھا، کوئی گلابی، کوئی سفید، کوئی اودا۔ ہمیں ایک پرنسپی والے نے بتایا تھا کہ اوپر
 تم کو چھوٹے چھوٹے پھول ملیں گے انہیں تو زناست وہ شہزادی بدیع الجمال کا پار سنگھار ہیں۔ اگر ان میں
 سے دو پھول بھی کم ہو جائیں تو اس کو بڑی تکلیف ہوتی ہے۔ سنگھار کے معاملے میں عورت کو پوری آزادی
 ہونی چاہیے۔ اگر اس کے پاس کوئی چیز کم ہو جائے تو وہ زندہ تو رہتی ہے لیکن چھٹی چھٹی ذرا سی
 ہوتی سی جیسے اپنا ج آدی محبت اور خوش اخلاقی سے ملتا ہے لیکن اس کی خوش اخلاقی کے اندر
 خوف اور شرمندگی کا تونہ بچ رہا ہوتا ہے اور وہ نہ مسکرانے والی بات پر بھی مسکاتا رہتا ہے۔ عمر نے
 پیچھے مڑ کر دیکھا، گردن گھمائی اور پھر ایک زور کی ہانک لگا کر کہا: ”اے یہ اعظمی کہ صر مر گیا؟ ہم سب
 نے پیچھے مڑ کر دیکھا۔ ایک بڑے سے پتھر پر اعظمی مرا ہوا بیٹھا تھا اور اس کی عینک کے پیچھے
 اس کی آنکھیں سفیدی ہو گئی تھیں۔ مسعود نے کہا: اٹھو یا اس طرح بیٹھنے لگے تو یہ راستہ کبھی
 ختم نہ ہو گا۔“

میں نے راستہ ختم کر دیا۔ اعظمی نے منہ ہماری طرف کر کے جواب دیا: اب میں خلوت

کے ساتھ بیٹھا ہوں اور میرا اس کی کمپنی سے نکلنے کو دل نہیں چاہتا۔

”تیری خلوت کی ایسی تھی۔“ عمر جھڑک کر بولا: اس کو ساتھ لانا تھا تو ہمارے ساتھ کیوں آئے

”جد ہو گئی۔“ اعظمی نے آنکھیں بند کر کے چہرہ آسمان کی طرف اٹھالیا اور کہنے لگا: کمال کے قافلہ سالار ہو۔ ہمارے ساتھ ہمارے حرم کو آنے سے روکتے ہو۔ اس کا کچھ بار تم لوگوں پر نہیں ہے۔ ہمیں کاخیمہ الگ لگاتے ہیں اس کی پاسبانی خود کرتے ہیں سارے مصارف خود برداشت کرتے ہیں۔ پھر تم ہم کو اس کی محبت سے جدا کیوں کرتے ہو؟

”یہ کسی کی محبت کا ذکر ہو رہا ہے؟“ مفتی نے اپنے کو ہستانی کو روک کر پوچھا۔

”کچھ نہیں یا مفتی جی محبت کا ذکر ہو رہا ہے اور بھائی لوگ ناراض ہوتے ہیں۔“ اعظمی کی آنکھیں ویسے ہی بند تھیں۔

”چلو چلو۔ لیڈر بولا۔“ چلو دفعہ کو اس کو مرنے دو ختم ہونے دو، ویرانی میں لگامی میں مرجٹے گا تو کوئی اس کو پوچھنے بھی نہیں آئے گا۔ چلو میرے شیر و شاباش۔“

مفتی نے کہا: ”اور اگر تمہارے دل میں یہ خیال آئے کہ میرے مرجٹنے کے بعد کیا ہوگا تو سوچو کہ تم سے پہلے جو مر گئے ان کے چلے جانے کے بعد کیا ہوا؟“

”واہ مفتی واہ۔“ مسعود نے سر ہل کر کہا اور اس کا سر لوپست کے ڈوڈے کی طرح دیر تک ہلتا رہا۔

”یہ فقرہ مفتی جی کا نہیں۔“ عماد آہستگی سے بولا۔ ذوالنون مصری کا ہے کیوں جی؟

لیکن مفتی نے اس کی بات کا کوئی جواب نہیں دیا اور یوں اپنی موت کے غم میں ڈکھ سے اس قدر بھر گیا کہ میرے آنسو نکل آئے۔ یعنی مرنے کے بعد کچھ بھی فرق نہیں پڑے گا۔ یہ ریڈیو سٹیشن لاہور کا نیار یڈیو سٹیشن اسی طرح چلتا رہے گا اور اس کی پہلی دوسری اور تیسری ریشمن کی ابتدا اخلاق احمد دہلوی عزیز الرحمن اور نسرین محمود اسی طرح کرتے رہیں گے۔ اپنے انہی مخصوص انداز میں اسی خاص لمبے میں وہی کپڑے پہنے ہوئے۔ کتنے ظلم کی بات ہے وہ ریڈیو سٹیشن کی ریٹرھیوں پر بیٹھ کر دھاڑیں مار مار کر رونے نہیں لگ جائیں گے اور میری کمی محسوس نہیں کریں گے۔ ضرور کریں گے میرے دل نے کہا اور مجھے تھوڑی سی تسلی ہوئی۔ باہر کے لوگوں کے بارے میں تو میں یقین سے نہیں کہہ سکتا، لیکن لاہور کے لوگ اس کی کمی ضرور محسوس کریں گے شدت سے کریں گے اور پھر دیر تک کرتے رہیں گے۔ شاید کئی سالوں تک بہت ممکن ہے ساری عمر

آخر میرا رُح جانا اور ختم ہو جانا اور اس جہاں سے چلے جانا کوئی معمولی بات تھوڑی سی ہوگی۔ ایک عام ادیب اور فن کار مَر جاتا ہے تو ایک ستانا سا چھا جاتا ہے۔ میں تو پھر کئی حلقوں کا محبوب ہوں قارئین کا محبوب، سامعین کا محبوب، ناظرین کا محبوب۔ یہ سب لوگ میرے بغیر کس طرح سے زندہ رہ سکیں گے اور راتوں کو سونے سے پہلے آہیں بھرے بغیر اپنے اپنے بستر چھاڑ کر اور اپنے تئیکے سیدھے کر کے آرام سے کیسے سو جایا کریں گے بجلا؟

پھر مجھے آہستہ آہستہ اپنی اہمیت کا احساس ہونے لگا۔ مجھے یاد بھی نہ رہا کہ میں چل رہا ہوں یا کھڑا ہوں بیٹھا ہوں یا پتھر سے ٹیک لگا کر سوچ رہا ہوں گھر میں ہوں یا راستے پر ہوں۔ سفر ہے یا حضر ہے۔ وجود مٹ گیا اور اہمیت کا بُت ایسا دورہ گیا۔ بہت بڑا بُت تانبے راہگ اور پتیل کی دھات کا مَر کتب، براسو سے چمکا ہوا، دُھوپ میں چمکتا ہوا۔ برگد کے کئی سو سالہ پیڑ کے نیچے جرنیلی منکر سے میل سوامیل دُور درختوں کے ایک وسیع جھنڈ کے پاس۔

ابھی مجھے اس جہاں سے گزرنے دو گھنٹے بھی نہ ہوئے ہوں گے کہ خبر سب سے پہلے ریڈیو سٹیشن پہنچے گی۔ شام کا وقت ہو گا اور سٹیشن کے اندر اور باہر بڑی خاموشی ہوگی۔ پروگرام سننے کے لوگ جاچکے ہوں گے۔ ٹرانسمیشن ڈیوٹی کا سٹاف سٹوڈیو کی طرف مصروفِ عمل ہو گا۔ چودھری بشیر کسی ضروری کام سے دفتر آئے ہوں گے یا نہیں آئے ہوں گے، لیکن اکرم بٹ اپنے کمرے میں موجود ہو گا اور اس کے لیے یہ خبر کافی تکلیف دہ ہوگی۔ وہ اپنے ان تمام دوستوں کو فون کرے گا اور ہر ایک سے ایک ہی بات کہے گا کہ ”سنا ہے اشفاق صاحب ہمارے سانحہ کیا ظلم کر گئے۔“ اور پھر اس کے بعد اسے وہ دن ایک ایک کر کے یاد آتے جائیں گے جب ہم پُرانے سٹیشن پر گیراج کینٹن میں سٹوڈیو میں اپنے اپنے کمروں میں برآمدوں میں لان پر ڈی سی بی کے اندر ریہرسل سے پہلے اور ریہرسل کے بعد بیٹھا کرتے تھے، ملا کرتے تھے، بولا کرتے تھے اور محبتیں کیا کرتے تھے اور ہمارے اندر کمال محبت کے باوجود دُوری کا احساس رہا کرتا تھا۔

پھر ڈیوٹی رُدم میں راولپنڈی سے مسعود کا فون آئے گا اور چنبرہ اسی بھاگا بھاگا اکرم بٹ کو بلا کر لے جائے گا اور ان دونوں کے درمیان بڑی درد بھری باتیں ہوں گی۔ مسعود چونکہ مجھے پہلے سے جانتا ہے اور ہماری دوستی کے سالوں کا وقفہ طویل ہے اس لیے ایک سینئر کی حیثیت سے

وہ اکرم بٹ پر حاوی۔ ہے۔ گلا وہ مری اور آزاد کشمیر اور راولپنڈی کے قیام کی باتیں زیادہ کرے گا اور اکرم بٹ اس کا ماتحت ہونے کی حیثیت سے اور دوسرے اس کے مقابلے میں مجھے کم مدت کے لیے جاننے کی وجہ سے دبا دبا سا رہے گا اور بس جی مسعود صاحب بس جی... حد کر گئے خان صاحب... کم ترز گئے وغیرہ ہی کتا رہے گا۔ پھر ان دونوں کے درمیان شام سوا آٹھ بجے خصوصی پروگرام کی بات ہوگی اور اکرم کسے گائیں نے بندوبست کرنا شروع کر دیا ہے۔ گاڑی ابھی آتی ہے اور میں لوگوں کو جمع کرتا ہوں۔ کتنا وقت رکھیں؟ پندرہ منٹ کافی ہیں؟ مسعود کے گا۔

ناں جی پندرہ منٹ تو کچھ بھی نہیں مسعود صاحب خان صاحب ادیب بھی تھے براڈ کاسٹر بھی تھے، سرکاری ملازم بھی تھے، پیارے دوست بھی تھے، پندرہ منٹ تو بہت کم ہیں؟
 ”تو پھر سوچ لو ہم تو یہاں پندرہ منٹ کا پروگرام ہی کر رہے ہیں۔ تین منٹ کا چنک شہاب صاحب کا ہے، وہ ہم نے ریکارڈ کر لیا ہے۔ ساڑھے آٹھ منٹ کی تقریر مفتی صاحب کی ہے۔ بڑے انوکھے انداز میں اپنے غم کا اظہار کیا ہے انہوں نے۔ تین ساڑھے تین منٹ میرے ہیں۔ باقی دقت عمر اور حکیم نے لیا ہے۔“

حکیم کون جی؟

• ادیار عطا حسین حکیم اس کے ساتھ بھی بڑے تعلقات تھے اشفاق کے۔

• ہم تو پھر آدھ گھنٹہ لیں گے مسعود صاحب۔ لاہور ٹیلیشن کا بڑا ستون تھا ملحقین شاہ اس کے لیے تو آدھ گھنٹہ بھی ناکافی ہے۔

• ٹھیک ہے دیکھ لو۔ زیڈ اے بخاری سے زیادہ ٹائم نہ مل جائے، ورنہ اعتراف ہوگا ڈکٹر پٹی ٹھیک نہیں ہوتی۔

• وہ تو سب مانتا ہوں مسعود صاحب، لیکن ہمارا بھی تو دل ہے۔ یہاں لوگ ان کی عزت ہی نہیں کرتے تھے ان سے محبت بھی کرتے تھے۔

• کیا کہنے یا اس کے اب ایسے لوگ نہیں ملیں گے۔ نظامی صاحب گئے محمد حسین چلا گیا۔ اب یہ بھی دھوکا دے گیا۔ ویسے یار اکرم بٹ ہمارے ساتھ کے لوگ جا رہے ہیں، ایک، ایک کر کے۔

”ہاں سراب اندر گھنٹی سی بجنے لگی ہے اور دوسری بات یہ ہے... مسعود صاحب کہ...“
 ”اچھا میں بھول نہ جاؤں تمہارے پاس اس کی آواز کا کوئی ٹیپ تو ہو گا؟“

”لغت ہو جی مسعود صاحب ان نئے نئے پردہ ڈیوسروں پر سائے ٹیپ اسی ریز کر دیتے ہیں۔ ان لوگوں کو پتہ ہی نہیں کہ کونسی چیز کس وقت کے لیے سنبھال کر رکھنی ہے۔ میرے پاس ایک ذاتی ٹیپ ہے جس میں اشفاق صاحب کی آواز محفوظ ہے۔ کوئی ڈسکشن مٹی۔ ہماری ثقافت قسم کی۔ اس میں کافی بولے ہیں اور اچھا چنک ہے۔“

”تو پھر ہم کو بھی لائسنز پر ریکارڈ کرادو؟“

”آپ ٹرانس کر لیشن سے لیں مسعود صاحب ان کے پاس خان صاحب کا دو گھنٹے کا پروگرام محفوظ ہے۔ ایک افسانہ پڑھا ہے انہوں نے اپنی آوازیں۔ اور میری اپلی کیشن کر لیں نہیں پھینک دینا مسعود صاحب میں نے ایک کاپی ڈائریکٹ اسی لیے آپ کے نام بھیجی ہے۔“
 ”وہ بھی ہو جائے گا میاں یہ کوئی وقت ہے تم بس ایک پروگرام کر دو اچھا سا۔ یادگار، ہمارا یاد تھا اس کے لیے اتنا بھی نہ کر سکے تو پھر لعنت ہے ہم پر۔“

”آپ بے فکر رہیں جی ایک مرتبہ تو لوگوں کے آنسو ٹل آئیں گے۔“

”شاباش لاہور ٹیشن کی روایت قائم رہنی چاہیے... اچھا بھئی۔“

”ایک منٹ سُر... مسعود صاحب... ہیلو... ہیلو... ہاں جی... نیوز میں اشفاق صاحب کی خبر آ رہی ہے یا نہیں۔“

”آ رہی ہے آئی کیوں نہیں تھی۔ یہ اس کا حق ہے نیشنل نیوز بلٹن میں آئے گی...“

جی ایم اثر اس کا یاد ہے۔ اس نے بڑی اچھی سٹوری بنائی ہے، بہت رو رہا تھا بیچارہ۔“

خان صاحب تو اس کے شاگرد بھی رہے ہیں شاید۔“

”شاگرد کیا وہ بھی ٹھیک ہے، لیکن بڑے گہرے دوست تھے۔ تپسی نہایت قریب۔“

”اچھا بھئی۔“

”اچھا سرفدا خان۔“

پھر اکرم بٹ کو، ریاض محمود کو، ظہیر صدیقی کو اور قدیر ملک کو پروگرام تیار کرنے کی بھسٹٹی

پڑے گی۔ جب وقت کم ہو اور پروگرام زیادہ فیڈ کرنا ہو تو ہمیشہ شکل پڑ جائیگا کرتی ہے میں جانتا ہوں دوسرے کافی پریشان ہوں گے اور لوگوں کی بے وقت موت پر ہم اسی طرح پریشان ہو جاتے تھے۔ صوفی تبسم بیچاے سمن آباد سے آجائیں گے۔ فیض صاحب اگر یہاں ہوئے تو وہ بھی چند جملے کہنے کے لیے ضرور آئیں گے۔ ندیم قاسمی چونکہ سمن آباد ہی میں رہتے ہیں اس لیے صوفی صاحب کو لانے والی گاڑی انہیں بھی ساتھ ہی لیتی آئے گی۔ اے حمید بھی سمن آباد رہتا ہے، لیکن جب وہ یہ خبر سنے گا تو دم سے اس کا کلیجہ پھٹ جائے گا اور وہ کسی گفتگو کرنے پر غصت ہیسا ہو آئے سے انکار کر دے گا اور پھر وہ اور ریحانہ ایک دوسرے کے قریب بیٹھ کر ان دونوں کو یاد کرنے لگیں گے جب تدسیہ اور میں پہلی مرتبہ ان کے گھر پُرانی میوہ منڈی کے قریب گئے تھے۔ بانو نے ریحانہ سے ان چھوٹی چھوٹی پیالیوں کی بڑی تعریف کی تھی جن میں اے حمید نے ہمیں کشمیری چائے پلائی تھی اور اے حمید نے المارمی سے ساری پیالیاں نکال کر انہیں اخباری کاغذوں میں لپیٹ کر بانو تدسیہ کے حوالے کر دی تھیں اور اس کے سر پر ہاتھ رکھ کر کہا تھا۔ بس بس اب بولیں نہ بالکل! اور بانو نے بھرائی ہوئی آوازیں شکریہ ادا کرنے کی کوشش کی تھی اور اس کی آنکھوں سے آنسو نکل آئے تھے۔

آفتاب احمد کو جب ٹیلی فون پر یہ دلدوز خبر ملے گی تو وہ جی بھر کے روئے گا اور پھر ات بھر روتا ہی رہے گا۔ اس شام ضرور کوئی اس کے ساتھ بیٹھ کر اسے گھر چھوڑنے جائے گا۔ پتہ نہیں آفتاب کو کیا ہو گیا ہے۔ وہ بات بے بات رونے لگتا ہے اور اس کی آنکھیں ہر وقت بھری رہتی ہیں۔ پھر میرا گزر جانا تو اس کے لیے قیامت سے کم نہ ہو گا۔ محمد حسین کے فوت ہونے پر اسے سنبھالنا مشکل ہو گیا تھا۔ اس کی اور دوسرے بہت سے لوگوں کی آرزو ہو گی کہ ٹی وی پر جو پروگرام ہو وہ قومی رابطے کے ذریعے دکھایا جائے، لیکن دوسرے لوگوں کو اس میں تامل ہو گا۔ اصل میں وہ اس تامل میں حق بجانب ہوں گے۔ ایک علاقائی ادیب یا علاقائی ٹی وی شخصیت کو دوسروں پر بھٹونا مناسب بھی نہیں۔ اس سے ایک پریسی ڈینٹ قائم ہو جاتا ہے۔ پھر دوسرے علاقوں کے لوگ تعاضا کریں گے کہ اشتاق نیشنل بگ تھا، اس لیے اس کا پروگرام جائز طور پر قومی رابطے کے ذریعے دکھایا جانا چاہیے۔ دوسرے لوگ جو ان سے اتفاق نہیں

کریں گے اپنی دلیل میں شدت اختیار نہیں کر سکیں گے، کیونکہ ہمارے یہاں مرے ہونے ڈی کو شدت سے کنڈیم کرنا اچھا نہیں سمجھا جاتا۔ آخر فیصلہ یہ ہوگا کہ نو بجے والی خبروں کی تصویریں جھبک میں ذرا سا حصہ اس پروگرام کا بھی دکھادیا جائے جو لاہور ٹی وی نے میری یاد میں کیا تھا۔ یہ فیصلہ ہو چکنے کے بعد بھی میرے حامی باہر لان میں اندر کوری ڈور میں کافی دیر تک یہ کہتے پھریں گے۔ یہ سب اس... حرامی کی شرارت ہے۔ جب وقت پڑتا تھا تو کیا دست بستہ سکرپٹ لینے اور ڈرامہ لکھوانے چلا جایا کرتا تھا اور اب انکار ہی ہو گیا ہے۔

اُردو بورڈ کے ملازمین بھی یہ خبر سن سکتے ہیں آجائیں گے۔ ربانی کا فضل کا اور سلطان صاحب کا بُرا حال ہوگا۔ شریف دین غم زدہ ہوگا۔ لیکن اس کو فکر ہوگی کہ یہ خبر تمام اخباروں میں نمایاں جگہ پر لگ جائے۔ اس کے پاس چونکہ میری پاسپورٹ سائز کی بہت تصویریں مختلف پوزوں میں ہیں اس لیے وہ دفتر پہنچ کر اپنی الماری سے مختلف تصویریں کالے گا۔ وہ ان کی پشت پر اپنی مخفی لکھائی میں اخباروں کے نام لکھے گا۔ اُردو اور انگریزی میں سا مٹا جھانکا کا مضمون بنا کر انہیں نفاست سے ٹائپ کرے گا اور اپنے پتے سے کٹالے کر پیسے یہ حافضل کے گھر جائے گا اور پھر وہ دونوں اخباروں کے دفاتروں کے چکر لگائیں گے۔

امجد حسین کو فکر ہوگی کہ یہ خبر چو کھٹے کے اندر چھوٹی تصویر کے ساتھ فرنٹ پیج پر آئے۔ اگر اوریس وہاں ہوا تو وہ زور دے گا کہ نیوز کم از کم دو کالمی ہونی چاہیے۔ نور آرٹسٹ اگر اتفاق سے دفتر میں ہی ہوا تو وہ اوریس کی تائید کرے گا۔ شاہجی نیوز تیار کریں گے۔ بایو ڈیٹا شریف الدین اور فضل فراہم کریں گے۔ میٹرک پوز ہو جائے گا۔ لیکن اسلام آباد سے اکو نوک کونسل کی ایک خبر آجانے پر مجبوراً میری خبر کو اخبار کے آخر میں دینا پڑے گا۔ آخری وقت میں میک اپ کے وقت پھر شکل پڑنے کا اندیشہ ہے۔ تیسری دنیا کی ایک خبر جو بیک پیج پر کیمری اُور ہوری ہوگی وہ میرے لیے وقف جگہ پر حتیٰ شفع کر دے گی اور امجد حسین جھلا کر اور مجبور ہو کر میری خبر کو اندر تیسرے صفحے پر لے جانے پر مجبور ہو جائے گا۔

رات کو جب ریڈیو پر میرے انتقال کی خبر نشر ہوگی تو تو کی جھٹ سا میوال موڑ کھنڈا۔ عبدو کے 'علی اولک وغیرہ کے لوگ کہیں گے۔' 'لو جی ایہ وی ختم ہو گیا۔' بڑا سامانہ باندھی کی تھین شاہ

داروپ بھری سی :- اور بڑی بوڑھیاں یہ خبر سن کر کہیں گی :- باتا ملحقین شاہ فوت ہو گیا تے ہن ایہ پروگرام کون کرے گا ؟

حیدر علی فہر دار کئے گا :- ہن اسیں کی دے۔ ایہ گورنٹ دے کم ایں جدھی مرضی ڈیوٹی لگا دیوے :-

- ٹھیک اسے فہر دار کم تے چلدے اسی رہنے ایں۔ اُنچ بڑا سیانا بابا سی :-
رات کو جب ٹی وی پر خبر نامہ میں یہ خبر نشر ہوگی تو بڑے لوگوں کو صدمہ ہوگا۔ بہت سے ناظرین آرزو مند ہوں گے کہ میرے کسی پُرانے پروگرام کی ایک جھلک دکھائی جائے۔ خاص طور پر نکھار پروگرام کی جس میں مہمان امانت علی ہے اور میزبان میں ہوں۔ ٹیلی ویژن دالوں کی اس کو تابی پر ناظرین اپنے اپنے گھروں میں نکتہ چینی بھی کریں گے لیکن پھر دوسری باتوں میں الجھ جائیں گے۔ کچھ گھروں میں جہاں لکھنے لکھانے اور ٹی وی پروگراموں میں شرکت کا کام ہوتا ہے میری موت پر افسوس کا اظہار کیا جائے گا کہ وہ ایک اچھا انسان تھا لیکن اچھا انسان نہیں تھا۔ ٹی وی پر نیوز سنسنے کے بعد کچھ لوگ گہری سوچ میں ڈوب جائیں گے کہ دیکھیں اب اُردو بورڈ کی ڈائریکٹری کس کو ملتی ہے۔ ان میں سے چند ایک کی بیویاں کہیں گی :- مباحثہ کی بات تو یہ ہے کہ یہ چانس آپ کو ملنا چاہیے۔ آخر آپ نے ساری عمر اُردو کی خدمت کی ہے اور اس زبان سے محبت کی ہے :-

خاندانہ نمند ٹی سانس بھر کر کہے گا۔ بیگم آج کل خدمت اور محبت کو کوئی نہیں پوچھتا۔ یہ سب کانیکشن کی بات ہے۔ اب مرحوم کو اُردو سے کہاں محبت تھی اور اس نے کس طرح سے اس زبان کی خدمت کی تھی یہ تو تعلقات کی بات ہے :-

بیوی کہے گی :- لیکن ڈرامے بڑے اچھے لکھتا تھا اور باتیں بھی بڑی مزیدار کرتا تھا۔ بالکل ٹھیک ہے :- میاں ایمانداری کے ساتھ جواب دے گا :- اس کے ہم بھی معترف ہیں لیکن اس کے لیے اُردو بورڈ کی ڈائریکٹری کہاں تک جائز ہے ؟ یہ سوال ہے جو معاشرے کے حاکمان وقت سے پوچھا جانا چاہیے۔ یہ سب دماند لیاں ہیں بیوی اور اس دور میں عجم لوگوں کو کوئی نہیں پوچھتا :-

پھر بڑی دیر تک بڑے گھروں میں اُردو بورڈ کی ڈانٹر کٹری کا ذکر ہوتا رہے گا۔ کچھ ایسے لوگوں کے نام یاد کرنے کی کوششیں ہوں گی جن کے براہ راست حفیظ پیرزادہ سے تعلقات ہوں۔ ایک آدھ نیل فون پی آئی اسے کے دفتر بھی ہو گا کہ صبح پہلے جہاز سے اسلام آباد کے لیے سیٹ مل سکتی ہے یا نہیں۔

اس کا نڈاسی خبر سے گھر میں کُلم ہو گا۔ ادبی حلقوں میں محتاط تنقید ہو گی۔ ریڈیو سنسنے والے دیہاتی حلقوں میں غم ہو گا۔ دوستوں کے درمیان آئندہ کی فکر ہو گی۔ علمی حلقوں میں پچھلے اور مضبوطی ہو گی۔ اُردو بورڈ کے ملازمین کو تشویش ہو گی پھر صبح ہو گی اور دوکانیں کھلنے لگیں گی اور لوگ دفاتروں کو جانے لگیں گے اور بچے مدرسوں کے لیے تیار ہوں گے اور عورتیں منہ دھونے لگیں گی۔

شاہ عالمی میں ایک کراکری مرچنٹ اخبار ہاتھ میں لے کر اپنے ساتھی دکاندار کے پاس جا کر کہے گا: "یہ دیکھا تم نے؟ یقین شاہ مر گیا۔ بھارہ۔"

"کب؟" ساتھی دکاندار بھونپکا ہو کر پوچھے گا۔

"تم نے آج کا اخبار نہیں دیکھا، یہ دیکھو اس کی تصویر۔ ایک مرتبہ آئے نہیں تھے ہماری دکان پر سلور کی چمچی خریدنے وہ اور اس کی بیوی۔"

"وہ اس کی بیوی تھی نیلے سوٹ والی؟"

"ہاں وہ بھی ڈرامے کھیتی ہے۔ اس نے نیلی ویٹرن پر گھوڑے والا ڈرامہ کھانا تھا۔"

"وہ تو اس کا ڈرامہ تھا یقین شاہ کا اپنا۔ اس کی بیوی کا دوسرا تھا جس میں ایک آدمی حفیظ پور پر دوسری شادی کر لیتا ہے اور پانچ چھ سال تک اس کے بیوی بچوں کو علم ہی نہیں ہوتا۔"

"بزرگ علم بویار، ابھی تو جوان ہی تھا، پچاس سال کا بھی نہیں تھا۔"

"پاکستان میں اتنی عمر ہی ہوتی ہے شیخ صاحب، پچاس سال کا آدمی دوسرے کنائے پر لگ جاتا ہے، کوئی قسمت والا ہی دس سال اوپر گزارتا ہے۔"

"پیسے زمانے میں عمریں کافی لمبی ہوتی تھیں۔"

"اس زمانے کی خوراکیں بھی تو دیکھو خالص گھی خالص آٹا، دودھ وہی لسی سادہ غذا شیریں جیسے لوگ بڑا کرتے تھے کیا مرد کیا عورتیں۔"

”ولیت کے لوگ تو اب بھی لال سُرخ ہوتے ہیں“

”وہاں بے فکری ہے بھابی۔ کوئی بے ایمانی نہیں، رشتہ نہیں، بک بک نہیں سب کام

سرکار کرتی ہے۔ لال سُرخ تو آپ ہی ہونا ہوا“

”وہ میم پھر نہیں آئی پُرانے سیٹ خریدنے والی“

”کیسی ہے سالی آئی تھی ٹوٹی ہوئی پیالی لے کر کھنے لگی۔ تم نے ٹوٹی ہوئی پیالی رکھ دی

پکینگ میں اس کو تبدیل کرو“

”تم نے انکار کر دینا تھا“

”کوئی دیسی عورت ہوتی تو میں انکار بھی کر دیتا۔ ہمارے ملک کا سوال تھا۔ میں نے کہا لاؤ

میم صاحب پیالی تبدیل کر دیتے ہیں۔ پاکستان کے سارے دکاندار ایسے نہیں ہوتے ہم لوگ دیڈلے

ہیں، مہمان نواز ہیں“

”بڑے مہمان تھے، بھئی سبانی کے لڑکے کی شادی پر کوئی ہزار بارہ سو عورتیں بچے ملا کر“

”بلیک کی بھی تو برکت ہے شیخ صاحب ایک ناناواں نو دوسرے عزت، تیسرے تعلقات؛

ہم نے بلیک نہ کر کے کیا بنالیا“

”کچھ نہیں جی کچھ نہیں ایسے ہی مر جائیں گے دس دس جوڑتے“

اس کے چند گھنٹوں بعد دوستوں کے درمیان ٹیلی فون پر باتیں ہوں گی۔ مجھے یاد کیا جائے گا۔

ہر کوئی مجھ سے قریب تر ہونے کا دعویٰ کرے گا اور دوسرے کو خفیف کرے گا کہ باوجود مجھے اچھی طرح

سے جاننے کے وہ اتنا نزدیک نہیں تھا۔ تابش کے بال اور پھول جائیں گے۔ آنکھیں اور خاموش

ہو جائیں گی۔ زبان بالکل گنگ ہوگی۔ ریاض محمود اپنا زعمی پروگرام ریکارڈ کرنے کے لیے سٹوڈیو

میں موجود ہو گا اور انجینئروں کی نوشادہ کر رہا ہو گا۔ تین تین شاد کھنے والے کا پیسٹ ہاٹ سیٹ چلنے

میں سے تین پیالیاں نکال کر۔ کے نو سگریٹ پی رہے ہوں گے اور اردو بورڈ کا عملہ پریشان

ہو گا کہ اگلی تنخواہ کے لیے پے بلوں پر کون دستخط کرے گا۔ پھر ان میں سے دو تین مل کر لاکاؤمنٹ

کے ساتھ بینک جائیں گے اور وہاں سے فارم لیں گے کہ ڈرائیونگ اور ڈسبرنگ آفیسر کے فٹ

ہو جانے کی صورت میں منٹری کے سیکرٹری کے دستخط کیے جائیں اور تنخواہ نکال جاسکے پھر اردو

بورڈ کے ملازمین شریف الدین کو شام کی گاڑی سے اسلام آباد روانہ کریں گے تاکہ وہ ڈاکٹر رحیل کے پاس سی من سینگنچر لاسکے اور بینک سے تنخواہ ڈرا لی جاسکے۔ بیچاروں کو کافی ترڈ کرنا پڑے گا، لیکن شریف الدین کی حکمت عملی سے مشکل راہیں آسان ہو جائیں گی اور ان کو وقت پر تنخواہ ملنے کی اُمید بندھ جائے گی۔ اس اُمید بندھنے کے بعد جب انہیں اطمینان ہو جائے گا تو وہ مجھے یاد کریں گے فضل ربانی، محمد علی سلطان صاحب ظاہر اور بابو خاں دل کھول کر مجھے یاد کرنے کی کوشش کریں گے، لیکن اپنے ساتھیوں کے خوف سے کچھ تعریف نہ کر سکیں گے، کیونکہ ان پر مرحوم ڈائریکٹر کے پتھر ہونے کا الزام لگ جائے گا اور نئے آنے والے ڈاکٹر سے ان کی شکایت ہو جائے گی کہ یہ پرانے ڈاکٹر کو دل سے چاہتے تھے۔

حیرانی کی بات یہ ہے کہ اتنے بڑے ادیب اور ذہین فن کار اور شومین بزنس کے ایک کامیاب آرٹسٹ کی موت کے باوجود لاہور کا سارا کاروبار نارمل طریق پر چلتا رہے گا۔ شاہ عالمی چوک سے لے کر میوہ ہسپتال کے چوک تک ٹریفک اسی طرح چلتا رہے گا۔ کوچمان گھوڑوں کو اونچے اور قریبی کو چران کر بیچنے لہجے میں گایاں دیتے رہیں گے۔ ہسپتال کے اندر مریضوں کو کھانا جاتا رہے گا۔ ٹیلی فون بجتا رہے گا۔ بجلی کا بل آتا رہے گا۔ فقیر سوتا رہے گا۔ چور سے ہانکی مارتے رہیں گے۔ استاد پڑھاتے رہیں گے۔ ریکارڈنگ ہوتی رہے گی۔ قوال گاتے رہیں گے۔ مذہبی ناچتی رہے گی۔ ڈاکہ چلتا رہے گا۔ سوئی گیس نکلتی رہے گی۔ تقریریں ہوتی رہیں گی۔ غریب کھسی جاتی رہیں گی۔ سونی میں دھماکہ پڑتا رہے گا۔ قتل ہوتا رہے گا۔ زچہ سکران رہے گی۔ بچہ پیدا ہوتا رہے گا۔

برانڈر تھوڑا ڈک دکانوں پر نئے مکان بنانے والی بیگمات ویسی نوٹیسوں اور فیشوں کے نرنے دیکھ رہی ہوں گی۔ ان کے پرسوں میں سو سو کے نوٹ ہوں گے ان کے جسم بڑے بڑے اور سینے موٹے موٹے ہوں گے اور ان کے خاندان اپنے اپنے مرکزوں پر روپے بنا رہے ہوں گے۔ کرشن ٹورکی لڑکی نے ساری رات لگا کر باریک باریک لفظوں کی کشیدہ کاری سے ایک محبت نامہ لکھا ہوگا اور ہسٹری کی کتاب میں رکھ کر برقعہ اوڑھ کر اسے پوسٹ کرنے جا رہی ہوگی۔ شہوان کی لڑکی ٹیلی فون پر اپنے محبوب سے گفتگو کر رہی ہوگی اور آپریٹر درمیان میں سن رہا ہوگا۔ مہرچی کے باہر بڑے گھوڑوں کے نعل لگ رہے ہوں گے اور گھوڑا ہسپتال میں نو عمر بچہ پڑے آختہ کیے جا رہے ہوں گے۔

خاندانی منصوبہ بندی کی لڑکیاں تارکیک محلوں میں جا کر پھلتے اور بڑھفت تقسیم کر رہی ہوں گی اور جسٹریس میں اندراج کر رہی ہوں گی۔ ان میں سے کئی ایک کی پچھلے مہینے کی تنخواہ کا بل بابو نے نہیں بنایا ہوگا اور ان کے چھوٹے بھائی کو سکول سے اٹھا کر خرا دیے کے پاس بٹھا دیا ہوگا۔ بڈھے عرضی نویس کا پیشاب بند ہوگا اور اس کے پوتے اُسے چار پائی پر ڈال کر ہسپتال لائے ہوں گے۔ بڑا بچی ڈنوں کی گٹھیلوں میں سوراخ کر کے دھلگے پر ورہے ہوں گے۔ شادی کی تاریخ مقرر کرنے کے لیے نہیں لڑکیوں سے پوچھ رہی ہوں گی کہ ان کے لیے کون سی تاریخ ٹھیک رہے گی۔ چتہ کاٹنے والے دُعاے حزب البحر پر داہنے ہاتھ کی انگلیاں کھول کر اوپر کی طرف اٹھا رہے ہوں گے۔ لڈو بنانا ہوا حلائی اٹھ کر سامنے والی نالی پر پیشاب کر رہا ہوگا۔ لبرٹی مارکیٹ میں دو دو جوان ایک لڑکی کے پیچھے گھوم رہے ہوں گے۔ دلہنوں کے جبوں سے آج ایک اجنبی ممک بھی اٹھ رہی ہوگی۔ بچے لگی میں کیڑی کاڑ کھیل رہے ہوں گے اور قریبی مکان میں ایک ماں اپنے بچے کو پیٹ رہی ہوگی جس کا خاندان ایک اور عورت کے ساتھ جمانگیر کے مقبرے کی سیر کر رہا ہوگا۔ یونیورسٹی میں لڑکیاں کھلے پانچوں کی شلواریں پہن کر لڑکوں سے یونین کی باتوں میں مصروف ہوں گی اور سیلیٹہ سیکریٹری لاٹ صاحب کے دفتر میں اپنی ریٹائرمنٹ کے خوف سے یرقانی ہو رہا ہوگا۔ کچھ جسم بابل کے ہاتھ روم میں واش کر رہے ہوں گے۔ کچھ چپس کے عمل خانوں میں منہا رہے ہوں گے۔ کچھ مسجدوں کے سقاؤں میں پاک ہو رہے ہوں گے۔ کتنے افسوس کا مقام ہے کہ ایک اویب اور فن کار نے سارے عمر بھرنی چھوٹی کر کے اپنی شہرت اور نیک نامی کا تالاب بھرا ہوگا اور دن رات ایک کر کے لوگوں کے دلوں میں گھر کیا ہوگا اور اس ایک چھوٹے سے حادثے سے وہ سارے دلوں سے نکل گیا ہوگا۔ ہر یاد سے محو ہو گیا ہوگا۔ اس دل سے بھی جس نے اسے جنم دیا ہوگا۔ اس دل سے بھی جس نے اُسے حج حج یاد کیا تھا اور اس دل سے بھی جس نے اس سے فائدہ اٹھانے کے لیے دلی محبت کی تھی۔

تیسرے چوتھے روز اتوار کے دن حلقہٴ ارباب ذوق ادبی میں میرے لیے ایک قرار داد تعزیت پاس کی جائے گی۔ عین اسی وقت حلقہٴ ارباب ذوق سیاسی میں بھی ایک قرار داد تعزیت پیش کی جائے گی۔ سب متفقہ طور پر اسے منظور کریں گے۔ لیکن اس کے آخری فقرے پر بحث

کا آغاز ہو گا کہ حلقہ ارباب ذوق کا یہ اجلاس حکومت سے پرزور اپیل کرتا ہے کہ مرحوم کے لواحقین کے لیے کسی ذیلیے کا بندوبست کیا جائے۔ اس پر حاضرین دو گروہوں میں بٹ جائیں گے ایک اس کے حق میں ہو گا کہ یہ فقرہ رہنے دیا جائے کیونکہ مرحوم ایک صاحب حیثیت ادیب تھا اور اس کی اپنی ذاتی کوٹھی ماڈل ہاؤس میں موجود ہے۔ پھر کوٹھی کی تفصیلات بیان کی جائیں گی۔ کچھ اسے دو کنال کی بتائیں گے، کچھ تین کنال کی، کچھ دہائی زبان میں کہیں گے کہ اس کی بیوی پڑھی لکھی خاتون ہے وہ لوگ مری بھی کر سکتی ہے اور لکھنے پکھانے کے فن سے بھی آشنا ہے۔ ریڈیو آنے جانے والے ایک ادیب سامعین کو بتائیں گے کہ بالوکی ذاتی آمدنی ریڈیو بی سی سے دو ہزار سے کم نہیں۔ میرے ایک دور کے رشتہ دار ادیب اعلان کریں گے کہ وہ ایک مالدار گھرانے کا فرد تھا اور اس کا اپنے باپ کی جاہلادی میں بڑا حصہ ہے جو اسے باقاعدگی سے مل رہا ہے۔ پھر کوٹھی صاحب بتائیں گے کہ دھاکا بورڈ سے گریجویٹ بھی ملے گی۔ سیٹ لائف انشورنس کے ایک ادب نواز کمرک جو حلقے کی میٹنگوں میں باقاعدگی سے آتے ہیں بتلائیں گے اس نے اپنے تینوں بچوں کی انشورنس بھی کر رکھی تھی۔ گو ان کی رقم بیس بیس ہزار سے زائد نہیں۔ طویل بحث کے بعد اتفاق رائے سے یہ فیصلہ ہو گا کہ آخری فقرہ کاٹ دیا جائے، چنانچہ آخری فقرہ کٹ جائے گا۔ پھر پھر پھر آٹھ منٹ کے تین مقالے پڑھے جائیں گے اور آخری مضمون میں یہ ثابت کیا جائے گا کہ کئی ماحول پنجابی زبان کا ایک ادیب اور شاعر تھا اور مجھے پنجاب سے اور اس کی ثقافت سے بے انتہا پیار تھا۔

یہ سب کچھ ہو جانے کے بعد دن بفتوں، مہینوں اور سالوں میں تبدیل ہونے لگیں گے اور میری پہلی برسی آج بنے گی۔ یہ کشور نامید کے لیے آزمائش کی گھڑی ہو گی کیونکہ ہال کی ڈیس پیلے سے ہبک بوجی ہو گی اور میری برسی کے روز آل پاکستان ٹیکنیکل سکولز کے مہنزمند طلباء کا تقریری مقابلہ ہو گا۔ کشور کو پاکستان سنٹر میں میری برسی نہ منا سکے گا دلی انوس ہو گا اور وہ رات گئے ہبک یہ سب کامران کی موجودگی میں کف انوس ملتی ہے گی۔ لوگ اس کی مجبوریوں سے ناجائز فائدہ اٹھا کر اس کو ایک ایسٹریج بنالیں گے اور وہ لوگ جو عمر بھر مجھے جائز طور پر ناپسند کرتے رہے تھے وہ بھی کشور نامید کے برخلاف دھڑے میں شامل ہو جائیں گے۔ مجھ سے محبت کی بنا پر نہیں کشور کو ذلیل کر کے کی غرض

سے پھر ذوالفقار، تبش کی کوششوں سے بگڑ کے بڑے کمرے میں یہ تقریب منائی جائے گی اور عتیق اللہ شکور بیدل ریاض محمود غلام قادر سلیم افراط بھ پرمون پڑھیں گے۔

کس قدر دکھ کی بات ہے کہ زمانہ ہم جیسے عظیم لوگوں سے مشورہ کیے بغیر ہم کو بھلا دے گا۔ میں ہوا، پولیس ہوا، شہنشاہ جہانگیر ہوا، الفرج رونی ہوا، ماوراء النہر کے علما ہوئے، مصر کا ناصر ہوا، عبدالرحمن چغتائی ہوا کسی کو بھی ہماری ضرورت نہ رہے گی اور اتنے بڑے خلا پانی میں پھینکے ہوئے پتھر کی طرح بھر جائیں گے۔ ہماری اتنی بڑی قربانیوں کا کہ ہم فوت ہوئے اور فوت ہونا کوئی آسان کام نہیں لوگ یہ صلا دیں گے۔ افسوس نہ کہ کس قدر بے دفا ہے اور کس درجہ فراموش کار ہے۔

”ادئے مرنا ہے گدھے میں نے اپنے سینے پر لیڈر کی سوئی کی روک موس کی اور آنکھیں کھول کر حیرت سے اُسے دیکھا۔

”بکہ مر چلے جا رہے تھے؟ اس نے کڑک کر پوچھا۔ اگر میں بھاگ کر سوئی آگے نہ کرتا تو اس کھڈ میں جا گرتے۔“

”میں سوچ رہا تھا۔ میں نے خفیہ ہو کر پوچھا۔

”کیا سوچ رہے تھے؟ اس نے پوچھا۔

”زندگی اور زندگی کی خوبصورتیوں کے بارے میں۔“

”اور چلے جا رہے تھے موت کی طرف۔“

مسعود نے ایک زوردار تھقہ مارا اور ہاتھ ہوا میں لہرا کر کہا۔

دما دم رواں ہے یم زندگی ہر اک شے سبیدار یم زندگی

چمک اس کی بجلی میں تارے میں ہے یہ چاندی میں سونے میں پائے میں ہے

پھر جس کو بہتانی نے ممتاز مشقی کو اُٹھایا ہوا تھا وہ اچانک رگ گیا اور ادھر ادھر دیکھنے لگا۔ ہم

بھی اس کے ساتھ رک گئے اور ادھر ادھر دیکھنے لگے۔ اس نے اپنی بھوری ڈاڑھی کو خجالت کے ساتھ

کھنکھار کر کہا: اب تم نیچے آؤ۔“

”یہ سالہ تو مر جائے گا تمہارے نیچے آ کر خان۔“ اعظمی نے ہنس کر کہا۔ کوئی اور خدمت بتاؤ۔“

اس نے کوئی اور خدمت نہ بتائی تو مفتی بولا: ہم شاید اس کا مطلب نہیں سمجھ رہے ہیں یہ کچھ اور

چاہتا ہے۔

”اور کیا چاہے گا۔ مسعود قہقہہ مار کر بولا۔ اب تم بچے کا مطلب صاف ہے یہ کون سی فارسی بول رہا ہے۔“

”کیا بات ہے خان۔ عہدہ نے سنجیدگی سے پوچھا تو خان خاموش رہا۔“

”مفتی نے کہا۔ ٹھہر دیار میں بچے ہی اتر آہوں۔ اس کے بعد فیصلہ کریں گے کہ یہ کیا چاہتا ہے۔“
”مفتی کو ہستانی کی پیٹھ پر سے پھسل کر بچے کھڑا ہوا تو کوہستانی منہ زور پھڑکے کی طرح ترائی کی طرف بھاگ گیا اور پچیس تیس فٹ بچے اتر کر جھاڑیوں کی ادٹ میں بیٹھ کر پیشاب کرنے لگا۔“
”لو جہنی حد ہو گئی۔“ اعظمی نے کہا۔ یہ سالام میں سے پہلا آدمی ہے جس کو پیشاب کی حاجت ہوئی۔“

”واقعی یار۔ لینڈ غمزہ ہو کر بولا۔ ہم میں سے کسی نے پیشاب ہی نہیں کیا۔ حد ہو گئی۔“
”لیکن مفتی جی تو ہر آدمی گھنٹہ بعد پیشاب کیا کرتے ہیں۔ عہدہ نے کہا۔“

”آج کچھ یاد ہی نہیں رہا۔ مفتی نے دماغ پر زور دے کر کہا۔ آج کلادن تو ایسے ہی گزر گیا۔“
”چل چل۔ بھاگ بھاگ۔ لینڈ نے چھڑی گھما کر کہا۔ ابھی جا اپنی سواری کے پیچھے۔“

”نہ خدا کے لیے۔ یہ تیس فٹ بچے اتر گیا تو پھر اسے واپس کون لائے گا۔ ایسے ہی چلنے دو۔ جمیل پر پہنچ کر الیس گئے۔“

”دیے جمیل ابھی کتنی دُور ہے۔ میں نے ڈرتے ڈرتے پوچھا تو سب نے یک زبان ہو کر لغوہ لگایا ہمنوز دلی دُور است!“

کوہستانی پیشاب کر کے واپس لوٹ آیا۔ اس کے ایک ہاتھ میں کھلّا ہوا آزار بند تھا اور دوسرے ہاتھ سے وہ دھولائی کر رہا تھا۔ چڑھائی چڑھتے ہوئے وہ دونوں پاؤں چوڑائی کے رخ کھول کر تھپڑوں پر رکھتا تھا تاکہ نجاست سے محفوظ رہے اور اس کے آزار بند میں کوئی چھینٹا نہ لگے۔ کوہستانی کی شلوار پر بکری کے دودھ کے اور اس کے ٹخنے سے رسنے والے خون کے نشان تھے۔ اس کے پچھلے ہوئے پانیچے سے جے اس نے گانٹھ دے رکھی تھی بکری کی تین چار میٹگیں چھنی ہوئی تھیں غلاطت اور کنگلی سے شلوار کا رنگ لمبی ہو رہا تھا۔ گھائی سے اوپر آکر وہ کڑک مرغی کی طرح مفتی کے

”ناں ناں خان“ مفتی نے کہا: پہلے تم اپنا کام ختم کر لو پھر اٹھنا۔

”کام تو ختم ہو گیا صیب“ اس نے ہنس کر کہا۔

”نہیں یاد ابھی کہاں ختم ہوا ہے“ مفتی نے کہا: ابھی تو آدھا ختم ہوا ہے۔

”میٹھو بیٹھو“ اس نے خشکیاں لہجے میں کہا: ابھی اور اُدپر جانا ہے۔

مفتی ڈر کے مارے کچھ کہے بغیر پھر اس کی میٹھ پر سوار ہو گیا اور کوہستانی مزے سے دلوانی کرتا ہوا آہستہ آہستہ چلنے لگا: مفتی اس کی میٹھ پر سوار تھا اور اس نے نظریں اُدپر آسمان کی طرف اٹھا رکھی تھیں۔ اعلیٰ نے کہا: کوئی بات نہیں مفتی جی نگاہیں نیچی کر لو۔ کچھ بھی نظر نہیں آ رہا: مفتی شرمندہ سا ہو گیا اور کھستانی یعنی ہنس کر سر ہلانے لگا۔ کوہستانی دونوں ہاتھوں سے مصروف ایک کھڑی شان پر اس طرح چڑھ رہا تھا جیسے تار پر لیڈی چلا کرتی ہے۔ اس کے کندھوں پر مفتی خوف شرمندگی اور اکتاہٹ کے ساتھ مسکرانے کی کوشش کر رہا تھا اور اس کی آرزو تھی کہ اب کوہستانی اُسے نیچے اتار ہی دے تو اچھا ہے۔ کئی مرتبہ اُدپر چڑھا ہوا انسان نیچے نہ اتر سکنے کے خوف سے اور اُدپر چڑھنے لگتا ہے جو اور اُدپر نہیں چڑھ سکتا وہ سر بلندی کے ساتھ چپک کر وقت گزارنے لگتا ہے اور اس کی ساری عمر اسی دشت میں گزرنے لگتی ہے کہ ابھی اسی وقت ایک جھکڑ آئے گا اور اسے بلندی کے سینے سے چٹے ہوئے پار کو پہنچے گا۔ برائیاں اُچھالے گا اور پھر گرمی اور اندھیری غاروں میں گرا دے گا۔ سر بلندیوں کے ساتھ چپکے ہوئے لوگ جھکڑوں کے خوف سے راتوں کو بھی نہیں سو سکتے۔ ان کی ساری عمر جاگتے رہنے اور چپکے رہنے میں بسر ہو جاتی ہے۔ پست لوگ جو عام طور پر زمین پر رہتے ہیں اور زمینوں پر چلنے میں جھکڑوں سے بڑے لطف اندوز ہوتے ہیں۔ جب میں چھوٹا تھا اور پست تھا اور زمین پر چلتا تھا، اس وقت میری سب سے بڑی گٹھڑی گولوں کے جیسے بھاگنا تھا۔ اپنی جوتی میں پیشاب کر کے اگر گولے کے اندر پھینکیں تو کھنکھاتے سکول کی بڑی اُدپنی آواز آتی ہے۔ یہ آواز سننے کے لیے ہم گولوں کے جیسے میلوں دُور بھاگ کرتے تھے اس وقت ہمیں روپے کی طلب نہ تھی۔ اس کی جھنکار سے لطف اندوز ہونے کی آرزو تھی جس طرح موسیقی کا رسیا لفظوں سے آشنا نہیں ہوتا اُسے اور سُرمیں ڈوب رہا ہے۔

مسودہ بڑی دیر سے کہستانی کو غور سے دیکھ رہا تھا۔ اس نے اپنے مخصوص انداز میں باباں کندھانچے جھکا کر کہا: ”مفتی جی یہ امر درستی کا سلسلہ کب سے شروع ہوا ہوگا؟“
 ”یہ پُرانا سلسلہ ہے چن جی“ مفتی نے اپنی نگاہیں آسمان سے ہٹائیں اور انہیں مسودے کے چہرے پر مرکوز کر کے خدا کا شکر ادا کیا کہ کسی نے اس کا رخ تبدیل تو کیا۔

”میں سمجھا نہیں امر درستی یہ عماد نے کہا۔ اگر یہ شاعری والا قصہ ہے تو مجھے اس سے کوئی خاص دلچسپی نہیں اور اگر اس سے تمہاری مراد لواطت سے ہے تو میں مفتی جی کا بیان شوق سے سُنے کے لیے تیار ہوں۔“

”دیکھا دیکھا“ اعظمی نے آنکھیں سچا کر کہا: اس انجینئر کی سوچ ملاحظہ فرمائی آپ نے جس سرکٹ میں ٹرانسمیٹر نہ ہو اس سے کوئی دلچسپی ہی نہیں بھائی کو۔“
 ”خدا کے لیے“ مسودے نے چپ کر کہا: تو ہر معاملے میں فقرے بازی نہ کیا کر اعظمی۔“
 ”تو اور کیا بازی کیا کروں؟“ اعظمی تڑپ کر بولا۔ اس پریذیڈنٹ زور سے ہنسا اور ہمیں اپنا ساتھی نہ پا کر کھٹ سے پہلو بدل گیا۔

”تو دھر ملے کس سنہ میں آیا تھا مفتی؟ لیڈر نے پوچھا۔“
 ”۱۹۳۵ء میں۔“

”۲۵ء میں“ لیڈر نے حیران ہو کر کہا: اس وقت تو میں بھی سکول میں پڑھتا تھا تُو نے مجھے دیکھا کیوں نہیں؟“

”مفتی نے کہا: وہاں سینکڑوں طالب علم تھے۔ سال بہ سال اور آجاتے تھے میں کس کس کو یاد رکھتا تھا۔“

”واہ بھئی واہ“ لیڈر ناراض ہو کر بولا: میں تو اپنے سکول کا سب سے خوبصورت لڑکا تھا۔ مجھے کوئی کیسے بھول سکتا ہے۔“

”مجھے خوبصورت لڑکوں میں کبھی کوئی دلچسپی نہیں رہی۔“ مفتی نے لاپرواہی سے جواب دیا۔
 ”لے بیٹی“ اعظمی نے سر ہلا کر کہا: یہ جو لیڈر نے کھٹ سے پہلو بدلا تھا اور ہم اسے پہلو بدلنا سمجھ رہے تھے، دراصل موضوع کو اپنی طرف گھیر کے لانا تھا۔“

تم کو کس نے بتایا کہ تم خوبصورت تھے؟ ہمداد نے سنجیدگی سے پوچھا۔
 ”دھرم سالے کے انگریز ایس پی نے۔ لیڈر نے اسی سنجیدگی سے جواب دیا۔
 ”کیا کیا تھا اُس نے؟“

”وہ مجھ پر عاشق ہو گیا تھا۔“

”لیکن تمہیں کس طرح معلوم ہوا؟“

”اس نے مجھ کو اپنی کونھٹی میں آنے کا اشارہ کیا تھا۔“

”شاید وہ تم سے برآمدے میں ٹاکی مروانا چاہتا ہو؟“

”بالکل نہیں۔ اس نے مجھے آنکھ بھی ماری تھی۔“

”انگریز لوگ تو آنکھ مارنے کے یونہی عادی ہوتے تھے۔ ان کا آنکھ مارنا دیسی آنکھ مارنا تو نہیں تھا۔“

”وہ ہمارے سکول بھی آیا کرتا تھا۔“

”انگریز کے زمانے میں کوئی بھی گورکسی وقت بھی سکول کا معائنہ کر سکتا تھا۔“

”وہ سکول کے اندر تھوڑی آتا تھا۔ لیڈر نے چڑ کر کہا۔ وہ تو چھٹی کے وقت گیٹ پر کھڑا ہوتا تھا۔“

”لیکن تمہیں کیسے پتہ چلا کہ وہ تمہارے لیے گیٹ پر کھڑا ہوتا تھا؟“

”وہ اس لیے کہ جب میں سکول سے نکلتا تو ہولے ہولے میرے پیچھے چلنے لگتا۔“

”شاید وہ کسی تفتیش کے سلسلے میں وہاں آتا ہو اور اس کا تم پر شک ہو؟“

”مجھ پر کیا شک ہو سکتا تھا بھلا۔ میں تو اس وقت ساتویں میں پڑھتا تھا۔“

”تم نے خود ہی تو بتایا تھا کہ تمہارے والد مسلم لیگ کے سرکردہ لیڈر تھے۔“

”مسلم لیگ کا ایس پی سے کیا تعلق؟“

”واہ۔ اُس زمانے میں ہر سیاسی آدمی اور اس کے بچے پر انگریز افسر کا شک ہوتا تھا۔“

”نہیں نہیں جو موت۔ لیڈر نے جھلا کر کہا۔ وہ مجھ پر عاشق تھا۔“

”ابو، لیکن کچھ پتہ بھی چلے کہ اس کے عشق کا طریقہ واردات کیا تھا؟“

”بس بس۔ اعلیٰ نے ہاتھ اُپر اٹھا کر کہا۔ زیادہ تفصیلات میں جانے کی ضرورت نہیں۔“

”میں ہر حال میں لیڈر کے حال پر نگاہ رکھتی ہے اس کے ماضی پر نہیں۔“

مفتی نے بڑے شرفیادانہ انداز میں کہا: یا راقم تو لیڈر کو لیڈر و گیسٹ کر رہے ہو۔ جب اس نے کہہ دیا ہے کہ انگریز اس پر عاشق تھا تو تم تسلیم کیوں نہیں کر لیتے؟
 ”ہاں ہمارے لیے اس سے بڑا فخر کا مقام اور کون سا ہو سکتا ہے کہ ہمارے لیڈر انگریز حکمران عاشق رہے ہیں۔“ اعظمی نے مزہ بچا کر کے کہا۔

”دیکھو دیکھو مفتی! مسعود چیخا: یہ اعظمی جان بوجھ کر جمع کا صیغہ استعمال کر رہا ہے۔
 عماد ابھی تک اس معاملے میں سخیہ تھا اور بات کی تہہ کو پہنچا چاہتا تھا۔ اس نے ذرا رک کر اپنا چہرہ لیڈر کی طرف پھیرا اور پوچھا: اس ڈمی ایس پی کا نام کیا تھا؟“
 ”ڈمی ایس پی نہیں حرامی ایس پی تھا۔ لیڈر نے تنک کر کہا۔

”دیکھا دیکھا۔“ اعظمی دُکھ بھرے لہجے میں بولا: ”یہ جان بوجھ کر لیڈر کا مرتبہ کم کر رہا ہے یہ اڑنا ایس پی کو ڈمی ایس پی بتا کر لیڈر کی بے عزتی کر رہا ہے۔“

اس پر ہم سب نے یک زبان ہو کر احتجاج کیا تو عماد نے معافی مانگ لی اور خدا کی قسم کھا کر کہا کہ اس کا مقصد لیڈر کی تحقیر کرنا نہیں تھا بلکہ وہ بھول گیا تھا کہ ایس پی تھا یا ڈمی ایس پی۔
 مفتی نے کہا: خیر یا کوئی بات نہیں۔ ایس پی ہو یا ڈمی ایس پی لیکن تھا انگریز اور ایک ویسی نچکے کے والدین کے لیے اس سے بڑا اعزاز اور کیا ہو گا کہ ان کے صاحبزادے پر ایک انگریز عاشق ہے۔“

مفتی کی یہ بات سن کر لیڈر کو قدرے سکون ہوا اور وہ سہراؤ پر کر کے چلنے لگا۔
 کوہستانی نے ڈھیلہ پرے پھینک کر ازار بند باندھتے ہوئے کہا: ”یہ انگریز بچا حرامی تھا صیب۔“
 ”اے لو۔“ خان سب سمجھ گیا ہے۔“ اعظمی نے کہا: ”کیوں خان سب سمجھا رہا ناں جو کچھ ہمارے لیڈر کے ساتھ ہوا۔“

”کچھ سمجھا صیب کچھ نہیں سمجھا، لیکن انگریز بچا حرامی تھا۔“
 ”تمہاری اس سے کہاں ملاقات ہوئی؟“ مسعود نے پوچھا۔
 ”کیس ہی نہیں صیب لیکن وہ بڑا بچا حرامی تھا۔“
 ”لیکن تمہیں کیسے پتہ چلا؟“ عماد نے پوچھا۔